

ТАҚРИЗИ

роҳбари илмӣ ба кори диссертатсионии Бобоева Шоиста Ҳакимовна дар мавзӯи “Методикаи истифодаи технологияҳои муосири иттилоотӣ-иртиботӣ дар раванди таълими фанҳои графикаи донишгоҳҳои омӯзгорӣ” барои дарёфти дараҷаи илмии доктори фалсафа (PhD) доктор аз рӯи ихтисоси 6D010700 - Санъати тасвирӣ ва нақшакашӣ

Бо тараққиёти босуръати ҷамъият ва шароити зуд тағйирёбандаи ҳаёти имрӯзаи одамон, омӯзиши нақшакашӣ тавассути воситаҳои техникаи лоиҳакашӣ бениҳоят зарур арзёбӣ мегардад. Аз ин ҷост, ки муҳайё кардани шароит барои омӯзиши нақшакашии компютерӣ ба мисли дигар фанҳо, дар марҳилаи барвақтии инкишофи шахсият самараи нек ба бор меорад.

Мавзӯи диссертатсияи Бобоева Шоиста Ҳакимовна ба яке аз масъалаҳои муҳими соҳаи таҳсилоти графикӣ – методикаи истифодаи технологияҳои муосири иттилоотӣ-иртиботӣ дар раванди таълими фанҳои графикаи донишгоҳҳои омӯзгориро фаро гирифтааст.

Имрӯзҳо компютер ба ҳамаи соҳаҳои фаъолияти инсон ворид гардидаст ва инсонӣ муосир бояд ба зиндагӣ кардан дар ин олами компютеронида омода бошад. Раванди таълими муассисаҳои таҳсилоти олӣ низ истисно нест. Алҳол бе истифодаи технологияҳои иттилоотӣ - иртиботӣ гузаронидани машғулиятҳои таълимӣ тасаввур кардан ғайриимкон аст. Татбиқи технологияҳои иттилоотӣ-иртиботӣ алҳол дар ташкили раванди таълим ва дар ташаккули салоҳиятнокии иттилоотии хатмкунандагон мавқеи калидиро дар самти таҳсилоти графикӣ соҳиб гаштааст.

Диссертатсия аз муқаддима, тавсифи умумии таҳқиқот, ду боб, шаш зербоб, хулосаю тавсияҳои муҳақққ ва фехристи адабиётҳои таҳқиқиро дар бар гирифта, бо забони тоҷикӣ навишта шудааст.

Диссертатсия масъалаҳои муайян намудани мавқеи иттилоот дар замони муосир, муайян намудани дурнамои рушди соҳаи таҳсилоти графикӣ дар асоси

таҳлили ҳолати имрӯзаи истифодаи технологияҳои иттилоотӣ-иртиботӣ дар раванди таълим, таҳлили вазъи имрӯзаи истифодаи технологияҳои иттилоотӣ-иртиботӣ дар донишгоҳҳои омӯзгории Ҷумҳурии Тоҷикистон, таҳлил ва асоснок кардани имкониятҳои истифодаи технологияҳои иттилоотӣ-иртиботӣ дар раванди таълими фанҳои графикӣ, таҳияи амсилаи методикаи истифода аз технологияҳои иттилоотӣ-иртиботӣ ва педагогии замонавӣ дар раванди таълими фанҳои графикӣ, коркарди дастурҳои таълимӣ-методӣ ҷиҳати самаранок ба роҳ мондани таълими нақшакашии компютерӣ, таҳлил ва асоснок намудани методҳо, шакл ва намудҳои дарси нақшакашии компютерӣ дар раванди таълим, таҳқиқи асосҳои методологии мавриди истифода қарор гирифтани воситаҳои аниматсионӣ ва мултимедӣ дар тартиб додани рӯнамои фанҳои графикӣ хусусияти графикадошта, тариқи озмоиш санҷидани донишазхудкунии донишҷӯён аз фанни нақшакашии компютерӣ дар донишгоҳҳои омӯзгориро муфассал мавриди таҳқиқ қарор додааст.

Дар диссертатсия пайдарҳамии бонизоми фикрронии муаллиф мушоҳида мешавад. Хулоса ва тавсияҳои таҳқиқот ба тарзи озмоиши педагогӣ муайян ва собит карда шудаанд. Қори диссертатсионӣ аҳамияти баланди соҳавӣ доро мебошад.

Ҳамчунин, мехостам сифатҳои шахсии Бобоева Ш.Ҳ.-ро зикр намоям, ки мавсуф соли 2014 Донишкадаи политехникии донишгоҳи техникийи Тоҷикистонро бо ихтисоси меъмор ва соли 2017 шӯъбаи магистратураи МДТ “Донишгоҳи давлатии Хучанд ба номи академик Б.Ғафуров”-ро бо ихтисоси Санъати тасвирӣ, нақшакашӣ ва технология хатм намуда, худи ҳамон сол ба докторантура (PhD) дохил шуд ва тадқиқоти илмии худро дар се марҳила солҳои 2017-2020 ба анҷом расонид. Аз соли 2017 дар кафедраи нақшакашӣ, геометрияи тасвирӣ ва методикаи таълим фаъолият мебарад. Дар давоми солҳои таҳсил дар докторантура ду маротиба ба ғолиби сатҳи донишгоҳии “Докторанти сол” гардидааст. Бобоева Ш.Ҳ. ҳамеша дар қорҳои илмӣ-

таълимии кафедра, факултет ва донишгоҳ иштироки фаёлона дошта, ӣайни устодону ҳамкасбонаш обрӯю эътибори хоса мебошад.

Натиҷаҳои таҳқиқоти Бобоева Ш.Ҳ. дар 27 интишороти ӯ инъикос ёфтаанд, ки аз онҳо 2-адад китобҳои дарсӣ бо қарори Мушовараи Вазорати маориф ва илми Ҷумҳурии Тоҷикистон ба чоп тавсияшуда, 2-адад дастурҳои таълимию методӣ, 5-адад мақолаҳои илмии дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон банаширрасида, 10-адад мақола аз маводҳои конференсияҳои илмӣ ва 8-адад дар нашрияҳои дигар нашр гардидааст. Натиҷаҳои таҳқиқоти мазкур аз тарафи мутахассисони пешбари соҳа баҳои баланд гирифта, бо эътимоди кофӣ муҳтавои таҳқиқоти гузаронидашуда ва дарунмои асосии диссертатсияро инъикос мекунанд.

Ҳисоб мекунам, ки таҳқиқоти диссертатсионии Бобоева Ш.Ҳ. кори баитмомрасидаи илмӣ-тахассусӣ буда, аз ҷониби муаллиф мустақилона ва дар сатҳи баланди илмӣ анҷом дода шудааст. Муаллиф дорои сифатҳои кофии касбӣ буда, бо барномаҳои гарфикӣ моҳирона фаъолият менамояд. Дар маҷмӯъ Бобоева Ш.Ҳ.-ро метавон ҳамчун корманди илмӣ, омузгори наовар ва ба дарёфти дараҷаи илмии доктори фалсафа (PhD) доктор аз рӯи ихтисоси 6D010700 - Санъати тасвирӣ ва нақшакашӣ сазовор буда тавсиф кард.

Ҳамин тариқ, диссертатсияи Бобоева Шоиста Ҳакимовна дар мавзӯи «Методикаи истифодаи технологияҳои муосири иттилоотӣ-иртиботӣ дар раванди таълими фанҳои графикаи донишгоҳҳои омузгорӣ» ба тамоми талаботи «Тартиби додани дараҷаҳои илмӣ ва унвони илмӣ (дотсент, профессор)» (Қарори Ҳукумати ҚТ, №505 аз 26.11.16) ҷавобгӯ буда, ба пуррагӣ аз рӯи талаботи шиномномаи ихтисоси 6D010700 - Санъати тасвирӣ ва нақшакашӣ омода гардидааст.

Дар ин радиғ меҳисобам, ки диссертатсияи Бобоева Шоиста Ҳакимовна ба шурои диссертатсионии 6D.КOA-045 назди МДТ «Донишгоҳи давлатии Хучанд ба номи академик Б. Гафуров» барои дарёфти дараҷаи илмии доктори

фалсафа (PhD) доктор аз рӯи ихтисоси 6D010700 - Санъати тасвирӣ ва нақшакашӣ ба ҳимоя мувофиқ аст ва худи муаллиф бешубҳа сазовори дараҷаи илмии матлуб мебошад.

Роҳбари илмӣ:

Доктори илмҳои педагогӣ, профессори
кафедраи нақшакашӣ, геометрияи тасвирӣ
ва методикаи таълими МДТ «Донишгоҳи
давлатии Хучанд ба номи академик Б. Гафуров»

Исломов О.А.

Суроға: 735700, Ҷумҳурии Тоҷикистон ш. Хучанд, хиёбони Мавлонбеков 1.

Тел: (+992) 920759 44 42; E-mail: ozjdi55@mail.ru

Имзои О.А. Исломов-ро тасдиқ мекунам:

Сардори ШК ва КМ-и МДТ "Донишгоҳи
давлатии Хучанд ба номи академик

Бобоҷон Гафуров"



Ашрапова З.Н.